

பிரசார் பாரதி
அகில இந்திய வானொலி, சென்னை-4
08 04 2026 WEDNESDAY 12 40 PM

ஆகாஷ்வாணி
செய்திகள்

தலைப்புச் செய்திகள்

- 1) புதுச்சேரி, கேரளம் மற்றும் அஸ்ஸாமில் நாளை நடைபெறவுள்ள சட்டப்பேரவைத் தேர்தலுக்கான ஏற்பாடுகள் மும்முரமாக நடைபெற்று வருகிறது.
- 2) ஆரோக்கியமான குழந்தைகள் வலுவான நாட்டின் அடித்தளம் என்று பிரதமர் திரு. நரேந்திர மோடி தெரிவித்துள்ளார்
- 3) ரிசர்வ் வங்கி வெளியிட்டுள்ள நிதிக் கொள்கையில் கடனுக்கான வட்டி விகிதம் 5 புள்ளி இரண்டு ஐந்து சதவீதமாக நீடிக்கும் என்று அறிவிக்கப்பட்டுள்ளது.
- 4) ஈரான் மீதான தாக்குதலை இரண்டு வாரத்துக்கு நிறுத்தி வைக்கும் அமெரிக்காவின் முடிவுக்கு ஆதரவளிப்பதாக இஸ்ரேல் தெரிவித்துள்ளது.
- 5) 20 வயதுக்கு உட்பட்டோருக்கான ஆசிய கோப்பை மகளிர் கால்பந்து போட்டியில் இந்தியா இன்று சீன தைபேயை எதிர்கொள்கிறது.

... இனி விரிவான செய்திகள்...

>>>>> <<<<<

புதுச்சேரி, கேரளம் மற்றும் அஸ்ஸாமில் நாளை நடைபெறவுள்ள

சட்டப்பேரவைத் தேர்தலுக்கான ஏற்பாடுகள் மும்முரமாக நடைபெற்று வருகிறது.

புதுச்சேரியில் மின்னணு வாக்குப்பதிவு எந்திரங்களை வாக்குச்சாவடி மையங்களுக்கு அனுப்பி வைக்கும் பணி பலத்த பாதுகாப்புடன் தொடங்கியுள்ளது.

புதுச்சேரி மகளிர் புதிய கல்லூரி, மோதிலால் நேரு அரசு பாலி டெக்னிக் கல்லூரி, தாகூர் அரசு கலைக்கல்லூரியில் செயல்படும் கட்டுப்பாட்டு மையங்களில் இருந்து இன்று காலை மின்னணு வாக்குப்பதிவு எந்திரங்கள் கொண்டு செல்லப்பட்டன.

தேர்தலுக்குப் பின்னர் மின்னணு வாக்குப்பதிவு எந்திரங்கள் மீண்டும் இந்த கல்லூரிகளில் செயல்படும் கட்டுப்பாட்டு மையங்களில் பாதுகாப்புடன் வைக்கப்படும்.

புதுச்சேரி மாவட்டத்தில் 4 ஆயிரத்து 116 பேர் தேர்தல் பணியில் ஈடுபடுத்தப்படவுள்ளதாக தேர்தல் ஆணையம் அறிவித்துள்ளது. 3 ஆயிரம் காவல் துறையினரும், 45 கம்பெனி மத்திய துணை ராணுவப் படையினரும் பாதுகாப்பு பணியில் ஈடுபடுத்தப்பட்டுள்ளனர்.

கேரளத்தில் சட்டப்பேரவைத் தேர்தலின் போது அனைத்து வாக்குச்சாவடிகளிலும் சுற்று சூழலுக்கு உகந்த பொருட்களை பயன்படுத்த வேண்டும் என்று தேர்தல் ஆணையம் உத்தரவிட்டுள்ளது.

ஒரு முறை பயன்படுத்தப்படும் நெகிழி பொருட்களும், தெர்ம்கோலும் இந்த பகுதிகளில் தடை செய்யப்பட்டுள்ளது.

சுற்றுச் சூழல் விழிப்புணர்வு இயக்கம் கடந்த மூன்று வாரங்களாக நடைபெற்று வருவதாக எமது செய்தியாளர் தெரிவிக்கிறார். சுற்று சூழல் நெறிமுறைகளை மீறியதற்கு எட்டு லட்சம் ரூபாய் இழப்பீடு பெறப்பட்டுள்ளது.

அஸ்ஸாமில் 126 தொகுதிகளுக்கு நாளை நடைபெறவுள்ள சட்டப்பேரவைத் தேர்தலுக்கான அனைத்து ஏற்பாடுகளும் தயார் நிலையில் உள்ளது.

இந்த தேர்தலில் 722 வேட்பாளர்கள் களத்தில் உள்ளனர்.

மாநிலத்தில் உள்ள 31 ஆயிரத்து 490 வாக்குச்சாவடி மையங்கள் Webcasting மூலம் கண்காணிக்கப்பட உள்ளதாக மாநில தலைமை தேர்தல் அதிகாரி Anurag Goel தெரிவித்துள்ளார்.

34 ஆயிரம் முதியோர் மற்றும் மாற்றுத்திறனாளிகள் வீட்டில் இருந்தபடியே வாக்களித்துள்ளனர்.

தேர்தலை சுமுகமாக நடத்த ஒன்றரை லட்சம் பேர் தேர்தல் பணியில் ஈடுபடுத்தப்பட்டுள்ளனர்.

>>>>> <<<<<

தமிழகத்தில் தேர்தல் பிரச்சாரம் விறுவிறுப்பாக நடைபெற்று வருகிறது. சில பகுதிகளில் நூறு டிகிரி வெயில் அடித்தும் தேர்தல் பேரணிகளும், பிரச்சாரங்களும் ஓயாமல் நடைபெற்று வருகின்றன.

மாவட்டங்கள் தோறும் தேர்தல் தொடர்பான நடவடிக்கைகள் விரிவாக முறையில் மேற்கொள்ளப்பட்டு வருகின்றன. பாதுகாப்பு பணிகளுக்காக 23 ஆயிரம் துணை ராணுவப்படையினர் வரவழைக்கப்பட்டுள்ளனர்.

மாநிலத்தில் 5 ஆயிரத்து 900 வாக்குச்சாவடிகள் பதற்றமானவை என்று கண்டறியப்பட்டுள்ளது. அனைத்து வாக்குச்சாவடிகளிலும் கண்காணிப்பு கேமிராக்கள் பொருத்தப்படும் என்று அறிவிக்கப்பட்டுள்ளது.

இதுவரை தபால் மூலம் வாக்குப்பதிவு செய்வதற்கு 2 லட்சத்து 5 ஆயிரம் வாக்காளர்கள் விண்ணப்பித்துள்ளனர்.

தேர்தல் பிரச்சாரங்கள் பாதுகாப்புடன் நடைபெறுவதற்கு காவல் துறையினர் ஈடுபடுத்தப்பட்டுள்ளனர். கூட்ட நெரிசலை முறைப்படுத்தி வாகன போக்குவரத்தை சுமுகமாக நடத்துவதற்கு நடவடிக்கை மேற்கொள்ளப்பட்டு வருகிறது.

>>>>>> <<<<<<

தமிழகத்தில் நூறு சதவீத வாக்குப்பதிவை வலியுறுத்தி பல்வேறு விழிப்புணர்வு நிகழ்ச்சிகள் நடைபெற்று வருகின்றன.

விழுப்புரம் மாவட்டத்தில் ஆட்டோ பேரணி மூலம் தேர்தல் விழிப்புணர்வு நிகழ்ச்சி நடத்தப்பட்டதாக எமது செய்தியாளர் தெரிவித்தார்.

(வாய்ஸ் பைட்- விழுப்புரம் 36 Sec)

திருவள்ளூர் மாவட்டத்தில் மாவட்ட நிர்வாகம் சார்பில் தேர்தல் விழிப்புணர்வு நிகழ்ச்சி நடைபெற்றதாக எமது செய்தியாளர் தெரிவிக்கிறார்.

(வாய்ஸ் பைட்- திருவள்ளூர் 44 Sec)

>>>>> <<<<<

ஆரோக்கியமான குழந்தைகள் வலுவான நாட்டின் அடித்தளம் என்று பிரதமர் திரு. நரேந்திர மோடி தெரிவித்துள்ளார்.

தேசிய ஊட்டச்சத்து இருவார விழா நாளை தொடங்கவுள்ள நிலையில் பிரதமர் வெளியிட்டுள்ள செய்தியில், ஊட்டச்சத்து இயக்கம் மக்கள் இயக்கமாக மாறிவிட்டதாக குறிப்பிட்டுள்ளார்.

இந்த திட்டமானது ஊட்டச்சத்தான உணவளித்து தாய்-சேயின் ஆரோக்கியத்தை பாதுகாக்க வழிவகை செய்யும்.

குழந்தைகளின் மூளை மற்றும் உடல் வளர்ச்சிக்கு முதல் ஆயிரம் நாட்களில் வழங்கும் ஊட்டச்சத்தான உணவு மிகவும் முக்கியமானது என்று மத்திய மகளிர் மற்றும் குழந்தைகள் நலத்துறை அமைச்சகம் தெரிவித்துள்ளதாகவும் பிரதமர் திரு. மோடி சுட்டிக்காட்டியுள்ளார்.

>>>>> <<<<<

ரிசர்வ் வங்கி இன்று வெளியிட்டுள்ள நிதிக் கொள்கையில் கடனுக்கான வட்டி விகிதத்தில் எந்த மாற்றமும் அறிவிக்கவில்லை.

ரிசர்வ் வங்கி ஆளுநர் Sanjay Malhotra வெளியிட்டுள்ள நிதிக் கொள்கையில், ரிப்போ வட்டி விகிதம் 5 புள்ளி இரண்டு ஐந்து சதவீதமாக நீடிக்கும் என்று அறிவித்துள்ளார்.

கடந்த நிதியாண்டில் உள்நாட்டு ஒட்டுமொத்த வளர்சி ஏழு புள்ளி ஆறு சதவீதமாக இருக்கும் என்றும் நடப்பு நிதியாண்டில் இது ஆறு புள்ளி ஒன்பது சதவீதமாக இருக்கும் என்று நிதிக்கொள்கை குழு கூறியதாக அவர் தெரிவித்துள்ளார்.

பெட்ரோலிய பொருட்கள் விலை அதிகரித்ததால் பண வீக்கம் விகிதம் அதிகரிக்க கூடும் என்றும் அவர் கூறியுள்ளார்.

நடப்பாண்டில் பண வீக்க விகிதம் 4 புள்ளி ஆறு சதவீதமாக இருக்கும் என்றும் திரு. Sanjay Malhotra கூறியுள்ளார்.

>>>>> <<<<<

இளைஞர்களுக்கு சுய வேலை வாய்ப்பளிக்க முத்ரா திட்டம் பயன் உள்ளதாக அமைந்ததாக பிரதமர் திரு. நரேந்திர மோடி தெரிவித்துள்ளார்.

பிரதம மந்திரி முத்ரா திட்டம் தொடங்கி இன்றுடன் 11 ஆண்டுகள் நிறைவடைந்ததையடுத்து பிரதமர் வெளியிட்டுள்ள சமூக வலைதளப் பதிவில், ஏராளமானோர் முத்ரா கடன் உதவி பெற்று புதிய தொழில் தொடங்கியுள்ளதாக கூறியுள்ளார்.

கடந்த 2015-ம் ஆண்டு ஏப்ரல் எட்டாம் தேதி தொடங்கிய இந்த திட்டம் சிறு, குறு வணிகர்களுக்கு கடன் உதவி வழங்க வழி வகை செய்ததாக மத்திய நிதி அமைச்சர் திருமதி. நிர்மலா சீதாராமன் தெரிவித்துள்ளார்.

சிறு வணிகர்களின் மேம்பாட்டுக்கு பிரதமரின் முத்ரா திட்டம் பயனுள்ளதாக அமைந்ததாக மத்திய உள்துறை அமைச்சர் திரு. அமித்ஷா கூறியுள்ளார்.

கடந்த 11 ஆண்டுகளில் 40 லட்சம் கோடி ரூபாய் மதிப்பில் 58 கோடி நிறுவனங்களுக்கு கடன் உதவி வழங்கியுள்ளதாக அவர் தெரிவித்தார்.

இதன் மூலம் 12 கோடி இளைஞர்கள் பயனடைந்துள்ளதாகவும் அவர் கூறியுள்ளார்.

>>>>> <<<<<

மண்டல அளவிலான வளர்ச்சிக்கு மத்திய மாநில அரசுகள் ஒருங்கிணைந்து செயல்பட வேண்டும் என்று Niti Aayog கூடுதல் செயலர் ராஜீவ் சிங் தாக்கூர் தெரிவித்துள்ளார்.

புதுதில்லியில் கருத்தரங்கில் பேசிய அவர், மாநிலங்களின் தொழில் வளர்ச்சிக்கு Niti Aayog கொள்கை அளவில் ஆதரவளித்து வருவதாக கூறியுள்ளார்.

>>>>> <<<<<

ஈரான் மீதான தாக்குதலை இரண்டு வாரத்துக்கு நிறுத்தி வைக்கும் அமெரிக்காவின் முடிவுக்கு ஆதரவளிப்பதாக இஸ்ரேல் தெரிவித்துள்ளது.

இது தொடர்பாக இஸ்ரேல் பிரதமர் Benjamin Netanyahu வெளியிட்டுள்ள சமூக வலைதளப் பதிவில், லெபனானில் உள்ள ஹிஸ்புல்லா அமைப்பு மீது தொடர்ந்து தாக்குதல் நடத்தப்படும் என்று கூறியுள்ளார்.

ஈரான் அணு ஆயுதங்களை தயாரிப்பதை தடுப்பதற்கான அமெரிக்காவின் அனைத்து ராணுவ நடவடிக்கைகளையும் இஸ்ரேல் வரவேற்பதாக அவர் தெரிவித்துள்ளார்.

மேற்காசிய பகுதியில் அமைதியை கொண்டு வர ஹிஸ்புல்லா மீது இஸ்ரேல் நடத்தும் தாக்குதலை முடிவுக்கு கொண்டு வரவேண்டும் என்பது உள்பட 10 நிபந்தனைகளை ஈரான் முன்வைத்திருந்தது.

இதனை ஏற்க மறுத்த இஸ்ரேல் தெற்கு லெபனானில் ஹிஸ்புல்லா அமைப்பு மீது தொடர்ந்து தாக்குதல் நடத்தி வருகிறது.

>>>>>> <<<<<<

நாசாவின் Artemis-2 விண்கலத்தில் பயணம் செய்த விண்வெளி வீரர் சர்வதேச விண்வெளி மையத்துடன் தொடர்பு கொண்டு சாதனை படைத்துள்ளார்.

நிலவுக்கு அருகே சென்ற Artemis-2 விண்கலத்தில் பயணம் செய்த விண்வெளி வீராங்கனை Christina Koch சர்வதேச விண்வெளி மையத்தில் உள்ள விண்வெளி வீராங்கனை Jessica-வுடன் பேசினார்.

முதல் முறையாக நிலவின் சுற்று வட்டப் பாதைக்கு சென்ற விண்கலத்தில் இருந்து ஒருவர் சர்வதேச விண்வெளி மையத்துடன் தொடர்பு கொண்டுள்ளது குறிப்பிடத்தக்கது.

>>>>> <<<<<

20 வயதுக்கு உட்பட்டோருக்கான ஆசிய கோப்பை மகளிர் கால்பந்து போட்டியில் இந்தியா இன்று சீன தைபேயை எதிர்கொள்கிறது.

தாய்லாந்தில் நடைபெறும் போட்டி பிற்பகல் மணி 2.30-க்கு தொடங்குகிறது.

ஐ பி எல் கிரிக்கெட் போட்டியில் டெல்லி அணி இன்று குஜராத் அணியை எதிர்கொள்கிறது.

டெல்லியில் இப்போட்டி இரவு 7.30 மணிக்கு தொடங்குகிறது.

>>>>>END<<<<<